

குதிரை பேரத்தில் நேரடியாக ஈடுபட்டுள்ள

முதலமைச்சர் மீது வழக்குப் பதிய உத்தரவிடுக!

ஆளுநருக்கு கழக அமைப்புச் செயலாளர் ஆர். எஸ்.பாரதி கடிதம் !

சென்னை, ஜூலை 2 -

“குதிரை பேரத்தில் முதலமைச்சர் நேரடியாக ஈடுபட்டுள்ளதால் அவர் மீது வழக்குப் பதிந்து நடவடிக்கை எடுத்திட உத்தரவிட வேண்டும்” என்று தமிழ்நாடு ஆளுநருக்கு கழக அமைப்புச் செயலாளர் ஆர்.எஸ்.பாரதி கடிதம் எழுதியுள்ளார்.

த.வெ.க. அரசின் குதிரை பேரம் தொடர்பாக நடவடிக்கை எடுக்க வலியுத்தி தமிழ்நாடு ஆளுநருக்கு கழக அமைப்புச் செயலாளர் ஆர்.எஸ்.பாரதி அவர்கள் கடிதம் எழுதியுள்ளார்.

அக்கடிதில், கடையநல்லூர் தொகுதி சட்டமன்ற உறுப்பினர் டி.எம். ராஜேந்திரன் மற்றும் சீர்காழி தொகுதி சட்டமன்ற உறுப்பினர் எஸ்.செந்தில் செல்வன் ஆகிய இருவரும் 2026 சட்டமன்றத் தேர்தலில் திராவிட முன்னேற்றக் கழக வேட்பாளர்களாக உதயகூரியன் சின்னத்தில் போட்டியிட்டு வெற்றி பெற்றுள்ளனர்.

வைகோ - ஜோசப் விஜய் கூட்டு சதி!

இந்நிலையில், ஆளும் தமிழக வெற்றிக் கழக அரசுக்குப் பெரும்பான்மை இல்லாததால், சட்டமன்ற உறுப்பினர்களின் எண்ணிக்கையைக் குறைக்கும் வகையில் அவர்கள் இருவரையும் பதவி விலகச் செய்ய மறுமலர்ச்சி திராவிட முன்னேற்றக் கழகப் பொதுச் செயலாளர் வைகோ அவர்களுடன் இணைந்து முதலமைச்சர் ச. ஜோசப் விஜய் அவர்கள் கூட்டுச் சதியில் ஈடுபட்டதை வைகோ அவர்களே வெளிப்படையாகத் தெரிவித்துள்ளார்.

இத்தகைய குதிரை பேரத்தில் முதலமைச்சர் அவர்களே நேரடியாக ஈடுபட்டுள்ளதால் அவர் மீது வழக்கு பதிந்து நடவடிக்கை எடுக்க ஊழல் தடுப்பு மற்றும் கண்காணிப்புத் துறைக்கு உத்தரவிடக் கோரி திராவிட முன்னேற்றக் கழக அமைப்புச் செயலாளர் ஆர்.எஸ்.பாரதி அவர்கள் தமிழ்நாடு ஆளுநர்



அவர்களுக்குக் கடிதம் அனுப்பியுள்ளார்.

முதல்வர் ஜோசப் விஜய்யே நேரடியாக குதிரை பேரத்தில் ஈடுபட்டதாக குற்றம் சாட்டி, ஆளுநர் மற்றும் லஞ்ச ஒழிப்புத் துறைக்கு தி.மு.க. அமைப்புச் செயலாளர் ஆர்.எஸ். பாரதி 7 பக்க புகார் கடிதம் அளித்துள்ளார். ம.தி.மு.க. பொதுச்செயலாளர் வைகோவின் கருத்தை புகாரில் சுட்டிக்காட்டிய அவர், ஜோசப் விஜய் மீது வழக்குப்பதிவு செய்து உரிய நடவடிக்கை எடுக்க வேண்டும் என்று தெரிவித்துள்ளார்.

த.வெ.க.வுக்கு பெரும்பான்மை இல்லை!

நடந்து முடிந்த சட்டசபை தேர்தலில் த.வெ.க.வுக்கு பெரும்பான்மை கிடைக்கவில்லை. 108 தொகுதிகளில் மட்டுமே வெற்றி பெற்றது. தி.மு.க. கூட்டணி கட்சிகளின் ஆதரவுடன் த.வெ.க. ஆட்சி அமைத்து வருகிறது. இந்த நிலையில் அ.தி.மு.க. எம்.எல்.ஏக்கள் ஒவ்வொருவராக ராஜினாமா செய்து தவகையில் இணைந்து வருகின்றன. இதனை எதிக் கட்சிகளான தி.மு.க. விஜய் அரசு குதிரை பேரத்தில் ஈடுபடுவதாக குற்றம் சாட்டி வந்தது.

இந்த நிலையில் தான் சமீபத்தில் தி.மு.க. கூட்டணியில் இருந்து ம.தி.மு.க. வெளியேறியது. அப்போது பேசிய

வைகோ, ராஜினாமா செய்தால், உங்கள் 2 உறுப்பினர்களை வெல்ல வைக்க வேண்டியது என்னுடைய பொறுப்பு என முதலமைச்சர் ஜோசப் விஜய் என்னிடம் உத்தரவாதம் அளித்ததாக கூறினார். வைகோவின் இந்த கருத்தை வைத்து தி.மு.க. விஜய் குதிரை பேரத்தில் ஈடுபட்டதை வைகோவை ஒத்துக்கொண்டுள்ளார் எனவும் குற்றம்சாட்டியது.

இந்த நிலையில் தான் தி.மு.க. அமைப்பு செயலாளர் ஆர்.எஸ்.பாரதி தமிழக ஆளுநர் அலுவலர் மற்றும் தமிழ்நாடு லஞ்ச ஒழிப்புத் துறைக்கு கடிதம் எழுதியுள்ளார். அதில் கடையநல்லூர் தொகுதி சட்டமன்ற உறுப்பினர் T.M. ராஜேந்திரன் மற்றும் சீர்காழி தொகுதி சட்டமன்ற உறுப்பினர் S. செந்தில் செல்வன் ஆகிய இருவரும் 2026 சட்டமன்றத் தேர்தலில் திராவிட முன்னேற்றக் கழக வேட்பாளர்களாக உதயகூரியன் சின்னத்தில் போட்டியிட்டு வெற்றி பெற்றுள்ளனர்.

இந்நிலையில், ஆளும் தமிழக வெற்றிக் கழக அரசுக்குப் பெரும்பான்மை இல்லாததால், சட்டமன்ற உறுப்பினர்களின் எண்ணிக்கையைக் குறைக்கும் வகையில் அவர்கள் இருவரையும் பதவி விலகச் செய்ய மறுமலர்ச்சி திராவிட முன்னேற்றக் கழகப் பொதுச் செயலாளர் வைகோ அவர்களுடன் இணைந்து முதலமைச்சர் ச. ஜோசப் விஜய் அவர்கள் கூட்டுச் சதியில் ஈடுபட்டதை வைகோ அவர்களே வெளிப்படையாகத் தெரிவித்துள்ளார்.

இத்தகைய குதிரை பேரத்தில் முதலமைச்சர் அவர்களே நேரடியாக ஈடுபட்டுள்ளதால் அவர் மீது வழக்கு பதிந்து நடவடிக்கை எடுக்க ஊழல் தடுப்பு மற்றும் கண்காணிப்புத் துறைக்கு உத்தரவிட வலியுறுத்தி உள்ளார்.

வைகோ பேசியது குறித்து வீடியோ காட்சிகளையும் அதனுடன் சேர்த்து கடிதமாக அனுப்பியுள்ளார். மொத்தம் 7 பக்கத் திற்கு அந்த கடிதம் அனுப்பப்பட்டுள்ளது.

வைகோ கூறியதை வைத்து பார்க்கும் போது விஜய்யே நேரடியாக குதிரை பேரத்தில் ஈடுபட்டுள்ளார் என்றும், அவர் மீது நடவடிக்கை எடுக்க வேண்டும் என்றும் அவர் அந்த புகார் கடிதத்தில் கூறியுள்ளார்.

சென்னையில் நடந்த ம.தி.மு.க.வின் பொதுக்குழு மற்றும் உயர்மட்டக் குழு கூட்டத்தில் நிறைவேற்றப்பட்ட தீர்மானத்தின் அடிப்படையில், தி.மு.க. கூட்டணியில் இருந்து ம.தி.மு.க. வெளியேறுவதாக அறிவிக்கப்பட்டது. எதிர்கால தேர்தல் கூட்டணி தொடர்பான முடிவை தேர்தல் நேரத்தில் ம.தி.மு.க. வெளியிடும் என தெரிவிக்கப்பட்டது. அப்போது செய்தி யாளர்களிடம் பேசிய வைகோ,

2 உறுப்பினர்களை வெல்ல வைக்க வேண்டியது என்னுடைய பொறுப்பு என விஜய் என்னிடம் உத்தரவாதம் அளித்தார்” என்று பேசினார்.

வைகோவின் இந்த பேச்சை வைத்து தி.மு.க.வினர் அப்போதே விஜய் நேரடியாக குதிரை பேரத்தில் ஈடுபட்டுள்ளார் என்று குற்றச்சாட்டு வைத்து வந்தனர். இந்நிலையில் தான் விஜய் மீது நடவடிக்கை எடுக்க வேண்டும் என தி.மு.க. அமைப்புச் செயலாளர் ஆர்.எஸ்.பாரதி ஆளுநர் அலுவலர் மற்றும் தமிழ்நாடு லஞ்ச ஒழிப்புத்துறை இயக்குனருக்கு 7 பக்க கடிதத்தினை அனுப்பியுள்ளார்.

ஆக, ஆர்.எஸ்.பாரதி அவர்கள் தனது கடிதத்தில், வைகோ பேட்டி தொடர்பாக சன் நியூஸ், நியூஸ் 18, தமிழ்நாடு, பிளக்ஸ்டு வுட்ஸ், யூடியூப், நகீரன் டி.வி., உள்ளிட்டவைகளில் வெளியானது தொடர்பான இணையதள முகவரிகளை குறிப்பிட்டுள்ளார்.

மெஜாரிட்டி பெற வேண்டும் என்பதற்கு, குதிரை பேரத்தில் ஈடுபட்டதன் விளைவாக, ஏற்கனவே அ.தி.மு.க. விலிருந்த சட்டமன்ற உறுப்பினர்களான, எம்.ஆர்.விஜயபாஸ்கர், சி.விஜயபாஸ்கர், மரகதம் குமரவேல், எஸ்.ஜெயகுமார்,

பி.சத்தியபாமா, இசக்கி சுப்பையா என 6 பேரை ஒருவர் பின் ஒருவராக ராஜினாமா செய்ய வைத்துள்ளார்.

அத்துடன் அவர்களை த.வெ.க. கட்சியில் சேர்த்தும் வருகின்றார். சட்ட நடைமுறை, தேர்தல் நடைமுறைகளை மீறி, இப்படி சட்டமன்ற உறுப்பினர் பதவியை ராஜினாமா செய்ய வைத்து த.வெ.க. கட்சியில் இணைத்துக் கொள்கின்றனர்.

மாநில ஆளுநராக இருப்பவருக்கு நடைபெறும் இவைகளெல்லாம் தெரியாமல் இருக்க முடியாது. ஆளும் கட்சியின் இதுபோன்ற குதிரை பேர ஊழல் நடவடிக்கைகளை கண்டும் காணாமல் இருந்து விடாதீர்கள்.

முதலமைச்சர் ஜோசப் விஜய் குறிப்பிட்டதாக வைகோ கூறி இருப்பது ஜனநாயகத்தின் அடித்தளத்தையும், தேர்தல் முறைகளின் ஒருங்கிணைப்பையும் அரசியல் சட்டத்தையும் மீறுவதாக உள்ளது.

முறையாகத் தேர்ந்தெடுக்கப்பட்ட சட்டமன்ற உறுப்பினர்களை ராஜினாமா செய்ய வைத்து, பின் அவர்களை ஆளும் கட்சியில் சேர்த்து மெஜாரிட்டி கொண்டு வர எண்ணுவது எந்த வகையிலும் முறையல்ல.

எனவே இது குறித்து பாரபட்சமற்ற விசாரணையை உரிய முறையில் மேற்கொண்டு உண்மை நிலையை கண்டறிந்து தவறு செய்தவர்கள் மீது சட்ட ரீதியாக நடவடிக்கை மேற்கொள்ள லஞ்ச ஊழல் தடுப்பு மற்றும் கண்காணிப்புத் துறைக்கு உத்தரவிடுமாறு கேட்டுக் கொள்கிறேன் என்றும் ஆர்.எஸ்.பாரதி அவர்கள் அக்கடிதத்தில் குறிப்பிட்டுள்ளார்.

குதிரை பேர சதி தொடர்பாக, தனக்கும் முதலமைச்சர் ஜோசப் விஜய்க்கும் இடையே நடந்த உரையாடல் பற்றிய வைகோ பேச்சின் PEN DRIVE யையும் அக்கடிதத்துடன் இணைத்து அனுப்பப்பட்டுள்ளது.

‘சைலன்டில்’ முதல்வர்! கண்டுகொள்ளாத அமைச்சர்!

தமிழகத்தில் அரிசி விலை கடும் உயர்வு!

ஏழை, நடுத்தர மக்கள் அதிர்ச்சி!

சென்னை, ஜூலை 2 -

தமிழகத்தில் அரிசி விலை கிலோவுக்கு ரூ.5 முதல் ரூ.10 வரை அதிகரித்துள்ளது. பிரியாணிக்கு பயன்படுத்தப்படும் சீரக சம்பா அரிசி விலை மட்டும் ஓராண்டில் ரூ.96 எகிறியது. அரிசி விலை உயர்வு ஏழை, நடுத்தர மக்களை கடும் அதிர்ச்சியில் ஆழ்த்தியுள்ளது. தமிழகத்தை பொறுத்தவரை நெற் களஞ்சியம் என்று அழைக்கப்படும் தஞ்சை மாவட்டத்தில் நெல் விவசாயம் என்பது அதிக அளவில் நடைபெற்று வருகிறது.

அதே போல திருச்சி, நாகப்பட்டினம், ஆரணி, திண்டிவனம், ஈரோடு, செங்கல்பட்டு, காஞ்சிபுரம் உள்ளிட்ட பல்வேறு பகுதிகளில் நெல் விளைச்சல் கணிசமாக இருந்து வருகிறது. இது போக ஆந்திரா, தெலுங்கானா, கர்நாடகா, மேற்கு வங்கம் உள்ளிட்ட மாநிலங்களில் இருந்தும் ஆண்டுக்கு 30 லட்சம் டன் உயர் ரக சன்ன அரிசி தமிழகத்திற்கு விற்பனை



காக கொண்டுவரப்படுகிறது. இந்த நிலையில் கர்நாடகாவில் சில இடங்களில் மழை இல்லாததால், உயர் ரக சன்ன நெல் விளைச்சல் பாதித்துள்ளது.

அது மட்டுமல்லாமல் ஆந்திரா, தெலுங்கானாவில், கடந்த பருவத்தில் நெல் விளைச்சல் குறைந்துள்ளது. கோடை மழை மற்றும் தற்போதைய பருவமழை கைகொடுக்காததால், கோடை மகசூலும், தற்போதைய குறுவை சாகுபடியும் பொய்த்து வருகிறது. தமிழக

முக, கர்நாடகா அணைகளில் நீர் குறைவாக உள்ளதால், குறுவை சாகுபடியை உறுதி செய்ய முடியவில்லை. இதனால் தமிழகத்திலும் நெல் விளைச்சல் என்பது பாதிக்கப்பட்டுள்ளது. இது தவிர லாரி வாடகை கட்டணம் என்பது 25 சதவீதம் வரை உயர்ந்துள்ளது.

சீரக சம்பா அரிசி விலை அதிர்வு உயர்வு!

நெல் விளைச்சல் குறைவு, லாரி வாடகை கட்டணம் உயர்வு போன்ற காரணங்களால் அரிசி

விலை தற்போது அதிர்ஷ்டமாக உயர் தொடங்கியுள்ளது. அதாவது சாதாரண ரக அரிசி முதல் உயர்தர அரிசி வரை கிலோவுக்கு ரூ.5 முதல் ரூ.10 வரை விலை உயர்ந்துள்ளது. இதில் உச்சகட்டமாக, பிரியாணி போன்ற உணவுகளுக்குப் பயன்படுத்தப்படும் சீரக சம்பா அரிசியின் விலை கடந்த ஆண்டு கிலோ ரூ.84 ஆக இருந்தது. இது தற்போது ரூ.180 ஆக கிடுகிடுவென உயர்ந்துள்ளது. அரிசி தட்டுப்பாடு காரணமாக, சில்லரை விற்பனையில் ஏரியாவிற்கு தகுந்தாற் போல் கூடுதல் விலை வைத்தும் சிலர் விற்கின்றனர்.

அரிசியின் விலை நாளுக்கு நாள் அதிகரித்து வருவது நடுத்தர மற்றும் ஏழை எளிய மக்களைப் பெரும் கவலையில் ஆழ்த்தியுள்ளது. நெல் உற்பத்தி குறைவு மற்றும் இருப்பு பற்றாக்குறை காரணமாக, வரும் காலங்களிலும் அரிசி விலை மேலும் உயர் வாப்படுள்ளதாகவும் வியாபாரிகள் எச்சரித்துள்ளனர்.

எனார். இது குறித்து அரிசி ஆலை உரிமையாளர்கள் கூறுகையில், “கர்நாடகா, ஆந்திரா, தெலங்கானா மாநிலங்களில் இருந்து, அதிகளவில் சன்ன ரக நெல் கொள்முதல் செய்யப்படுகிறது. அந்த மாநிலங்களில், நெல் இருப்பு குறைவாக உள்ளது.

அரசு உரிய நடவடிக்கை எடுக்க கோரிக்கை!

இதனால் அங்குள்ள ஆலைகளின் தேவைக்கு போகவே, எங்களுக்கு நெல் தமிழகத்திற்கு கிடைக்கிறது. சில மாதங்களில், 1 கிலோ நெல்லுக்கு, 10 ரூபாய் வரை விலை உயர்ந்துள்ளது. இது தவிர லாரி வாடகையும் உயர்ந்துள்ளது. இதில், அதிகளவில் ஏற்றுமதியாகும் சீரக சம்பா அரிசி கடந்த ஆண்டு ஏப்ரல் மாதம் ரூ.84 ஆக இருந்தது. இது தற்போது, ரூ.180 என விற்ப்புடிகிறது. ஓராண்டில் மட்டும் கிலோவுக்கு ரூ.96 வரை உயர்ந்துள்ளது.

வறட்சி, போதிய மழைப்பொழிவு இல்லாதது மற்றும் சன்ன ரக நெல் உற்பத்தி குறைவால் அரிசி விலை மேலும் அதிகரிக்கும்” என்றனர். இந்த அரிசி விலை உயர்வை கட்டுப்படுத்தவும், ஏழை எளிய மக்களுக்கு மேலும் சுமை ஏற்படுவதை தடுக்கும் வகையில் மலிவு விலையில் தரமான அரிசி தடையின்றி கிடைக்கவும் தமிழக அரசு உரிய நடவடிக்கை எடுக்க வேண்டும் என்றும் பொதுமக்கள் கோரிக்கை விடுத்துள்ளனர்.

● சாதாரண ரக அரிசி முதல் உயர்தர அரிசி வரை கிலோவுக்கு ரூ.5 முதல் ரூ.10 வரை விலை உயர்ந்துள்ளது.

● பிரியாணி போன்ற உணவுகளுக்குப் பயன்படுத்தப்படும் சீரக சம்பா அரிசியின் விலை கடந்த ஆண்டு கிலோ ரூ.84 ஆக இருந்தது. இது தற்போது ரூ.180 ஆக கிடுகிடுவென உயர்ந்துள்ளது.

● அரிசியின் விலை நாளுக்கு நாள் அதிகரித்து வருவது நடுத்தர மற்றும் ஏழை எளிய மக்களைப் பெரும் கவலையில் ஆழ்த்தியுள்ளது.

● நெல் உற்பத்தி குறைவு மற்றும் இருப்பு பற்றாக்குறை காரணமாக, வரும் காலங்களிலும் அரிசி விலை மேலும் உயர்வாய்ப்புள்ளதாகவும் வியாபாரிகள் எச்சரித்துள்ளனர்.